

समाचार वाणी

खबर जो करें असर !

नाशिक | Thursday, 24 September 2026

हनुमानगढ़ में DISHA समिति की बैठक : कलेक्टर डॉ. खुशाल यादव ने विकास कार्यों की समीक्षा की, विधायक संजीव बेनीवाल बोले- योजनाओं का लाभ अंतिम व्यक्ति तक पहुंचे

राजेश चौधरी

Published on 25 Jun 2026



हनुमानगढ़ जिला कलेक्टर सभागार में गुरुवार को DISHA (District Development Coordination and Monitoring Committee) की महत्वपूर्ण बैठक आयोजित की गई। बैठक की अध्यक्षता जिला कलेक्टर डॉ. खुशाल यादव ने की, जबकि भादरा से भाजपा विधायक संजीव बेनीवाल विशेष रूप से उपस्थित रहे। बैठक में जिले में संचालित विकास कार्यों एवं विभिन्न जनकल्याणकारी योजनाओं की प्रगति की विस्तृत समीक्षा की गई।

बैठक के दौरान जिला प्रशासन और विभिन्न विभागों के अधिकारियों के साथ योजनाओं के प्रभावी क्रियान्वयन, जनहित से जुड़े मुद्दों तथा लंबित विकास कार्यों को शीघ्र पूर्ण करने पर विस्तार से चर्चा की गई। अधिकारियों को निर्देश दिए गए कि सभी योजनाओं का लाभ पात्र नागरिकों तक समयबद्ध और पारदर्शी तरीके से पहुंचे।

जिला कलेक्टर डॉ. खुशाल यादव ने कहा कि मुख्यमंत्री भजनलाल शर्मा के नेतृत्व में राज्य सरकार द्वारा संचालित जनकल्याणकारी योजनाओं का उद्देश्य समाज के अंतिम व्यक्ति तक लाभ पहुंचाना है। उन्होंने अधिकारियों को निर्देशित किया कि पात्र लाभार्थियों के चयन में पूर्ण पारदर्शिता बरती जाए और किसी भी स्तर पर लापरवाही न हो। साथ ही, अधूरे विकास कार्यों को निर्धारित समय सीमा के भीतर पूरा करने के लिए आवश्यक कदम उठाए जाएं।

बैठक में मौजूद भाजपा विधायक संजीव बेनीवाल ने भी विभिन्न विभागों के कार्यों की समीक्षा करते हुए विकास योजनाओं के बेहतर क्रियान्वयन पर जोर दिया। उन्होंने अधिकारियों से कहा कि जनता की समस्याओं का त्वरित समाधान सुनिश्चित किया जाए और विकास कार्यों की गुणवत्ता से किसी प्रकार का समझौता न किया जाए।

DISHA समिति की बैठक में विभागवार प्रगति रिपोर्ट प्रस्तुत की गई तथा जमीनी स्तर पर योजनाओं के क्रियान्वयन को लेकर

फीडबैक लिया गया। समिति ने प्रत्येक विभाग की जिम्मेदारियां तय करते हुए विकास कार्यों में तेजी लाने और योजनाओं की नियमित मॉनिटरिंग करने के निर्देश दिए।

बैठक का मुख्य उद्देश्य केंद्र और राज्य सरकार की विकास एवं जनकल्याणकारी योजनाओं की प्रगति की समीक्षा करना तथा विभिन्न विभागों के बीच बेहतर समन्वय स्थापित कर जिले में विकास कार्यों को गति देना रहा।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.